



കേരള ഗസറ്റ് KERALA GAZETTE

ആധികാരികമായി പ്രസിദ്ധപ്പെടുത്തുന്നത്
PUBLISHED BY AUTHORITY

വാല്യം 4 Vol. IV	} തിരുവനന്തപുരം, ചൊവ്വ Thiruvananthapuram, Tuesday	2015 ഏപ്രിൽ 7 7th April 2015	} നമ്പർ No. 14
		1190 മീനം 24 24th Meenam 1190	
		1937 ചൈത്രം 17 17th Chaithra 1937	

PART III

Medical Education Department

ദർഘാസ് പരസ്യം

നമ്പർ ജി1-713/2015/എം.സി.എച്ച്. 2015 ഫെബ്രുവരി 25.

തൃശ്ശൂർ മെഡിക്കൽ കോളേജ് ആശുപത്രി കോമ്പൗണ്ടിൽ ഒരുവർഷത്തേക്ക് വാഹന പാർക്കിംഗ് ഫീ പിരിക്കുന്നതിന് മത്സരസ്വഭാവമുള്ള ദർഘാസുകൾ താഴെപ്പറയുന്ന നിബന്ധനകൾക്ക് വിധേയമായി ക്ഷണിച്ചുകൊള്ളുന്നു.

ടെണ്ടർ അയയ്ക്കുന്ന കവറിനുപുറത്ത് ജി1-713/15/എം.സി.എച്ച്. എന്ന് രേഖപ്പെടുത്തേണ്ടതാണ്.

മുഖവില—₹ 3,00,000.

ദർഘാസ് ഫോറത്തിന്റെ വില (വിൽപ്പന നികുതി ഉൾപ്പെടെ):

ഒറിജിനൽ—₹ 600 + വാറ്റ്.

ഡ്യൂപ്ലിക്കേറ്റ്—₹ 300 + വാറ്റ്.

ദർഘാസ് വിൽപന തുടങ്ങുന്ന തീയതി—20-3-2015.

ദർഘാസ് വിൽപന അവസാനിക്കുന്ന തീയതിയും സമയവും—8-4-2015, 3 മണി.

ദർഘാസ് സമർപ്പിക്കേണ്ട അവസാന തീയതിയും സമയവും—9-4-2015, 1 മണി.

ദർഘാസ് തുറക്കുന്ന തീയതിയും സമയവും—9-4-2015, 2 മണി.

ടെണ്ടർ സമർപ്പിക്കുമ്പോൾ രേഖപ്പെടുത്തുന്ന തുകയുടെ ഒരു ശതമാനം നിരതദ്രവ്യമായി സുപ്രണ്ടിന്റെ പേരിൽ ഡിമാന്റ് ഡ്രാഫ്റ്റായി ടെണ്ടറിനൊപ്പം സമർപ്പിക്കേണ്ടതാണ്. ടെണ്ടർ തുറക്കുന്ന ദിവസം അവധി പ്രഖ്യാപിക്കുകയാണെങ്കിൽ അതിനടുത്ത പ്രവൃത്തിദിവസം ടെണ്ടറുകൾ തുറക്കുന്ന തായിരിക്കും. ദർഘാസ് കാരണസഹിതമോ അല്ലാതെയോ തള്ളിക്കളയുന്നതിനുള്ള അധികാരം സുപ്രണ്ടിൽ നിക്ഷിപ്തമാണ്. ടെണ്ടർ തുറക്കുന്നതിന് മുമ്പായി 9-4-2015, ഉച്ചയ്ക്ക് 1.30 മണിക്ക് പരസ്യ ലേലം ഉണ്ടായിരിക്കുന്നതാണ്. ലേലത്തിൽ പങ്കെടുക്കുന്നവർ അന്നേദിവസം ₹ 5,000 ഇ. എം. ഡി. കെട്ടിവയ്ക്കേണ്ടതാണ്.

നിബന്ധനകൾ

1. ഏറ്റവും കൂടിയ തുകയ്ക്ക് ടെണ്ടർ വയ്ക്കുന്ന വ്യക്തിക്ക് (ദർഘാസ്/ലേലം കൊള്ളുന്നു) ഒരു വർഷത്തേക്ക് നടത്തുന്നതിനുള്ള അവകാശം ഉറപ്പിക്കുന്നതും ടി വ്യക്തി പ്രസ്തുത തുക മുഴുവൻ മെഡിക്കൽ കോളേജ് ആശുപത്രി സുപ്രണ്ടിന്റെ ഓഫീസിൽ അടയ്ക്കേണ്ടതും ₹ 100-ന്റെ മുദ്രപത്രത്തിൽ ഉടമ്പടി മൂന്ന് ദിവസത്തിനകം ഒപ്പുവെച്ചു നൽകേണ്ടതുമാണ്.

2. കൂടുതൽ തുകയ്ക്ക് ദർഘാസ് സമർപ്പിച്ചിട്ടുള്ള വ്യക്തി മൊത്തം തുകയുടെ 25% അപ്പോൾത്തന്നെ ഓഫീസിൽ അടയ്ക്കേണ്ടതും ബാക്കി തുക ഉടമ്പടിയോടൊപ്പം മൂന്ന് ദിവസത്തിനകം ഡിമാന്റ് ഡ്രാഫ്റ്റായി ഓഫീസിൽ അടയ്ക്കേണ്ടതുമാണ്.
3. നടത്തിപ്പിനുള്ള അവകാശം ഒരു കാരണവശാലും ഒരു വർഷത്തിൽ കൂടുതൽ അനുവദിക്കുന്നതല്ല. നടത്തിപ്പിനുള്ള അവകാശം കൈമാറാൻ പാടുള്ളതല്ല.
4. ഇരുചക്രവാഹനങ്ങൾക്ക് പാർക്കിംഗ് ഫീ ഈടാക്കുന്നതല്ല.
5. ഇരുചക്രവാഹനങ്ങളുടെ പാർക്കിംഗിന് പ്രത്യേക സ്ഥലം ഡെപ്യൂട്ടി സൂപ്രണ്ട് നിർണ്ണയിച്ചു തരുന്നതുമായിരിക്കും.
6. പാർക്കിംഗ് ഫീ നിരക്ക്-നാൽച്ചക്ര, മുച്ചക്ര-വാഹനങ്ങൾ: എട്ടുമണിക്കൂർ വരെ ₹10, 8 മണിക്കൂർ മുതൽ 24 മണിക്കൂർ വരെ ₹20, ഈ നിരക്കിനേക്കാൾ കൂടുതൽ സംഖ്യ ഒരു കാരണവശാലും പിരിക്കാൻ പാടുള്ളതല്ല.
7. ടെണ്ടർ ലഭിക്കുന്ന വ്യക്തി വാഹനങ്ങളിൽ നിന്നും പാർക്കിംഗ് പിരിക്കുവാനുള്ള അവകാശം മറ്റ് വ്യക്തികൾക്ക് കൈമാറാൻ പാടുള്ളതല്ല.
8. സ്റ്റാഫിന് ഓഫീസിൽ നിന്നും പ്രത്യേകം സ്റ്റിക്കർ നൽകുന്നതായിരിക്കും ഈ സ്റ്റിക്കർ ഉള്ള വാഹനങ്ങളിൽ നിന്നും പാർക്കിംഗ് ഫീ ഈടാക്കാവുന്നതല്ല.
9. ലേലത്തിലും ടെണ്ടറിലും ഏറ്റവും കൂടിയ നിരക്ക് രേഖപ്പെടുത്തുന്ന ആൾക്ക് ടെണ്ടർ/ലേലം ഉറപ്പിക്കുന്നതായിരിക്കും.
10. ടെണ്ടർ ഫോറത്തിന് അപേക്ഷിക്കുന്നവർ അപേക്ഷയോടൊപ്പം അഡ്രസ്സ് തെളിയിക്കുന്നതിന് ആധാർ കാർഡ്, ഐഡന്റിറ്റി കാർഡ് എന്നിവയിൽ ഏതെങ്കിലും ഒന്നിന്റെ പകർപ്പ് ഹാജരാക്കേണ്ടതാണ്.
11. മേൽപ്പറഞ്ഞ വ്യവസ്ഥകളിൽ ഏതെങ്കിലും ഒന്ന് ലംഘിക്കുന്നപക്ഷം കരാർ റദ്ദ് ചെയ്യുവാനുള്ള അവകാശം സൂപ്രണ്ടിൽ നിക്ഷിപ്തമായിരിക്കും.

മെഡിക്കൽ കോളേജ് ആശുപത്രി,
തൃശ്ശൂർ.

(ഒപ്പ്)
സൂപ്രണ്ട്.